

ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು ಪ್ರಧಾನ ಪ್ರ.ದ.ನ್ಯಾ.ದಂ., ರವರ ನ್ಯಾಯಾಲಯದಲ್ಲಿ,
ತರೀಕೆರೆ,
ಸಿಸಿ ನಂಬರ್.889/2022

ಸಾಕ್ಷಿಯ ಹೆಸರು : ಅರುಣ್ ಕುಮಾರ್ ಸಿ.ಡಬ್ಲ್ಯೂ 11
ತಂದೆಯ ಹೆಸರು : ಪಳನೀಯಪ್ಪ ಪಿ.ಡಬ್ಲ್ಯೂ 3
ವಯಸ್ಸು : 40 ವರ್ಷ
ಉದ್ಯೋಗ : ಖಾಸಗಿ ಉದ್ಯೋಗ
ವಾಸ ಸ್ಥಳ : ಭದ್ರಾವತಿ

ದಿನಾಂಕ:16.09.2025 ರಂದು ಸಾಕ್ಷಿಗೆ ಪ್ರಮಾಣ ವಚನ ಬೋಧಿಸಲಾಯಿತು:

ಮುಖ್ಯ ವಿಚಾರಣೆ: ಮಾನ್ಯ ಸ.ಸ.ಅ. ರವರಿಂದ:-

ದಿನಾಂಕ 22.05.2022 ರಂದು ಎಂ.ಸಿ.ಹಳ್ಳಿ ಹತ್ತಿರ ಮಾರುತಿ ಓಮಿನಿ ವಾಹನ ಹೋಗುತ್ತಿತ್ತು. ಅದರ ಹಿಂದುಗಡೆ ನಾನು ನನ್ನ ಬೈಕಿನ ಮೇಲೆ ಹೋಗುತ್ತಿದ್ದೆ. ಓಮಿನಿ ವಾಹನ ಭದ್ರಾವತಿ ಕಡೆಯಿಂದ ಲಿಂಗದಹಳ್ಳಿ ಕಡೆಗೆ ಹೋಗುತ್ತಿತ್ತು ಮತ್ತು ಬಸ್ಸು ಬೆಂಗಳೂರಿನಿಂದ ಶಿವಮೊಗ್ಗದ ಕಡೆಗೆ ಹೋಗುತ್ತಿತ್ತು. ಬಸ್ಸು ಅತೀ ವೇಗವಾಗಿ ಬಂದು ಯಾವುದೋ ವಾಹನವನ್ನು ಓವರ್ ಟೇಕ್ ಮಾಡಲು ಹೋಗಿ ಎದುರಿನಿಂದ ಬರುತ್ತಿದ್ದ ಓಮಿನಿ ವಾಹನಕ್ಕೆ ಡಿಕ್ಕಿ ಪಡಿಸಿ 20 ಮೀಟರ್ ನಷ್ಟು ಮುಂದಕ್ಕೆ ಎಳೆದುಕೊಂಡು ಹೋಗಿ ನಿಂತಿತ್ತು. ನಾನು ನನ್ನ ವಾಹನವನ್ನು ನಿಲ್ಲಿಸಿ ಹೋಗುವಷ್ಟರಲ್ಲಿ ಓಮಿನಿ ಕಾರಿನಲ್ಲಿ ಇದ್ದ ಚಾಲಕ ಸ್ಥಳದಲ್ಲಿಯೇ ಮರಣ ಹೊಂದಿದ್ದನು. ಮಾರುತಿ ಓಮಿನಿ ಕಾರಿನ ನಂಬರ್.ಕೆ.ಎ.11. ಜಡ್.3663 ಇರುತ್ತದೆ. ಬಸ್ಸಿನ ನಂಬರ್ ಕೆ.ಎ.20.ಸಿ-4133 ಇರುತ್ತದೆ. ನ್ಯಾಯಾಲಯದ ಮುಂದೆ ಇರುವ ಆರೋಪಿ ಆ ದಿನ ವಾಹನವನ್ನು ಚಾಲನೆ ಮಾಡುತ್ತಿದ್ದನು. ಪೊಲೀಸರು ಈ ಬಗ್ಗೆ ನನ್ನನ್ನು ವಿಚಾರಣೆ ಮಾಡಿದ್ದಾರೆ. ಬಸ್ಸನ್ನು ಮತ್ತು ಕಾರನ್ನು ನೋಡಿದರೆ ಗುರುತಿಸುತ್ತೇನೆ.

ಪಾಟೀ ಸವಾಲು: ಆರೋಪಿ ಪರ ವಕೀಲರಿಂದ:

ಮೃತ ಮೂರ್ತಿ ಮತ್ತು ನಾನು ಒಂದೇ ಕುಲಕ್ಕೆ ಸೇರಿದವರು ಇರುತ್ತೇವೆ, ಆದರೆ ಸಂಬಂಧಿಕರು ಇರುವುದಿಲ್ಲ. ನಾನು ಭದ್ರಾವತಿಯನ್ನು 6 ಗಂಟೆಗೆ ಬಿಟ್ಟಿದ್ದೆನು. ನಾನು ಘಟನಾ ಸ್ಥಳಕ್ಕೆ ಬಂದಾಗ 6.15 ಅಥವಾ 6.20 ಆಗಿದ್ದಿರಬಹುದು. ನಾನು ಸ್ಥಳಕ್ಕೆ ಹೋಗುವ 1-2 ನಿಮಿಷ ಮೊದಲೆ ಅಪಘಾತ ಆಗಿತ್ತು. ನನ್ನ ಬೈಕು ಯಮಹ ಇರುತ್ತದೆ. ನಾನು ಸಾಮಾನ್ಯವಾಗಿ 4. ಕಿ.ಮೀ ವೇಗದಲ್ಲಿ ವಾಹನ ಚಾಲನೆ ಮಾಡುತ್ತೇನೆ. ಆ ಸಮಯದಲ್ಲಿ ಯಾವುದೇ ರಸ್ತೆ ಕಾಮಗಾರಿ ಚಾಲನೆಯಲ್ಲಿ ಇರಲಿಲ್ಲ. ಪೊಲೀಸರು ಸ್ಥಳದಲ್ಲಿ ನಡೆದ ವಿಷಯಗಳ ಬಗ್ಗೆ ನನ್ನಿಂದ ಮಾಹಿತಿ

ಪಡೆದುಕೊಂಡಿದ್ದಾರೆ ಆದರೆ ನನ್ನ ಹೇಳಿಕೆ ಪಡೆದುಕೊಂಡಿಲ್ಲ. ಅಪಘಾತ ಆದ ನಂತರದಲ್ಲಿ ನಾನು ಮೃತನ ಹೆಂಡತಿಯೊಂದಿಗೆ ಸ್ಥಳಕ್ಕೆ ಬಂದಿದ್ದೇನೆ, ನಾನು ಪ್ರತ್ಯಕ್ಷವಾಗಿ ಅಪಘಾತವನ್ನು ನೋಡಿಲ್ಲ ಎಂದರೆ ಸರಿಯಲ್ಲ. ಮೃತ ವ್ಯಕ್ತಿ ನನ್ನ ಪರಿಚಯದ ವ್ಯಕ್ತಿ ಮತ್ತು ಕುಲಸೃಷ್ಠಿ ಆದರ ಕಾರಣ ಸುಳ್ಳು ಸಾಕ್ಷ್ಯ ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ.

ಮರುವಿಚಾರಣೆ : ಇಲ್ಲ.

(ತೆರೆದ ನ್ಯಾಯಾಲಯದಲ್ಲಿ ಸಾಕ್ಷಿಯ ಹೇಳಿಕೆಯನ್ನು ನನ್ನ ಉಕ್ತಲೇಖನಕ್ಕೆ ಬೆರಳಚ್ಚು ಮಾಡಲಾಯಿತು.)

ಓ ಹೇ ಕೇ ಸ ಇ ಎ ಓ

ಸಹಿ/-

ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು ಪ್ರಧಾನ
ಪ್ರ.ದ.ನ್ಯಾಯಾಧೀಶರು, ರವರ ನ್ಯಾಯಾಲಯ, ತರೀಕೆರೆ.